

DEĊIŻJONI TAL-KUMMISSJONI (UE) 2017/877**tas-16 ta' Mejju 2017****dwar l-inizjattiva taċ-ċittadini proposta li gġib l-isem “Let us reduce the wage and economic differences that tear the EU apart!”***(notifikata bid-dokument C(2017) 3382)***(It-test bl-Ingliż biss huwa awtentiku)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 211/2011 tal-Parlament Ewropew u tal-Kunsill tas-16 ta' Frar 2011 dwar l-inizjattiva taċ-ċittadini ⁽¹⁾, u b'mod partikolari l-Artikolu 4 tiegħu,

Billi:

- (1) Is-sugġett tal-inizjattiva taċ-ċittadini proposta bl-isem “Let us reduce the wage and economic differences that tear the EU apart!” jirreferi għal “Atti legali li juru biċ-ċar l-intenzjoni tal-UE li telimina l-inugwaljanzi fil-pagi bejn l-Istati Membri u li — sabiex tikseb dan l-oġġettiv — tippermetti koeżjoni aktar effiċjenti bejn dawn l-Istati”.
- (2) L-oġġettivi ddikjarati tal-inizjattiva taċ-ċittadini proposta huma: “Minhabba differenzi sinifikanti fil-pagi, il-moviment tal-haddiema huwa f'direzzjoni waħda. L-emigrazzjoni tal-massa twassal sabiex Stati Membri jiġu emarginati ulterjorment. Sadanittant, Stati Membri aktar sinjuri jipperċepixxu l-influss massiv tal-haddiema bħala ta' dannu għall-interessi tagħhom, li jwassal għal diviżjoni fl-UE. Jeħtieġ li l-UE turi biċ-ċar l-intenzjoni tagħha li telimina l-inugwaljanzi fil-pagi li jaffettwaw il-moviment liberu tal-haddiema; sabiex tagħmel dan l-UE teħtieġ koeżjoni aktar effiċjenti sabiex tiżgura s-sopravivenza tagħha.”
- (3) L-atti legali tal-Unjoni għall-fini tal-implimentazzjoni tat-Trattati jistgħu jiġu adottati:
 - fir-rigward tal-linji gwida li l-Istati Membri għandhom jieħdu kont tagħhom fil-politiki tal-impjegi tagħhom;
 - fir-rigward tal-Fond Soċjali Ewropew, li għandu l-għan li jhaffef l-impjeg tal-haddiema u li jżid il-mobbiltà geografika u professjonali tagħhom fi hdan l-Unjoni, u li jiffacilita l-adattament tagħhom għal tibdiliet industrijali u tibdiliet fis-sistemi ta' produzzjoni, partikolarment permezz ta' formazzjoni vokazzjonali u taħriġ mill-ġdid;
 - sabiex jiġu definiti l-kompiti, l-oġġettivi ta' prijorità u l-organizzazzjoni tal-Fondi Strutturali sakemm l-azzjonijiet li għandhom jiġu ffinanzjati jwasslu għat-tishih tal-koeżjoni ekonomika, soċjali u territorjali tal-Unjoni.
- (4) L-atti legali tal-Unjoni għall-fini tal-implimentazzjoni tat-Trattati li għandhom l-għan li jappoġġaw u jikkomplimentaw l-attivitajiet tal-Istati Membri jistgħu jiġu adottati inter alia fl-oqsma tal-kundizzjonijiet tax-xogħol, tas-sigurtà soċjali u tal-protezzjoni soċjali tal-haddiema, tal-protezzjoni tal-haddiema f'każ li jintemmilhom il-kuntratt tal-impjeg, tal-informazzjoni u l-konsultazzjoni mal-haddiema, tar-rappreżentazzjoni u d-difiża kollettiva tal-interessi tal-haddiema u l-impjegaturi, inkluża l-kodeterminazzjoni, tal-integrazzjoni tal-persuni esklużi mis-suq tax-xogħol, tal-ġlieda kontra l-eskluzjoni soċjali, u tal-modernizzazzjoni tas-sistemi ta' protezzjoni soċjali. Madankollu, atti bħal dawn ma jstgħux jiġu applikati għall-pagi jew għad-drittijiet ta' assoċjazzjoni.
- (5) It-Trattat dwar l-Unjoni Ewropea (TUE) jirrinforza ċ-ċittadinanza tal-Unjoni u jsahhaħ aktar il-funzjonament demokratiku tal-Unjoni billi jipprevedi, inter alia, li kull ċittadin ikollu d-dritt li jipparteċipa fil-hajja demokratika tal-Unjoni permezz ta' inizjattiva taċ-ċittadini Ewropej.
- (6) Għal dan il-għan, il-proċeduri u l-kundizzjonijiet meħtieġa għall-inizjattiva taċ-ċittadini għandhom ikunu ċari, sempliċi, faċli biex jintużaw u proporzjonali man-natura tal-inizjattiva taċ-ċittadini sabiex tittejjeg il-parteeċipazzjoni taċ-ċittadini u biex l-Unjoni ssir aktar aċċessibbli.

⁽¹⁾ ĠUL 65, 11.3.2011, p. 1.

- (7) Għal dawn ir-raġunijiet, ikun adegwat li wiehed jikkunsidra li l-inizjattiva taċ-ċittadini proposta ma taqax manifestament barra mill-qafas tas-setgħat tal-Kummissjoni, li permezz tagħhom hija tista' tressaq proposta għal atti legali tal-Unjoni għall-fini tal-implimentazzjoni tat-Trattati, skont l-Artikolu 4(2)(b) tar-Regolament.
- (8) L-inizjattiva taċ-ċittadini proposta bl-isem "Let us reduce the wage and economic differences that tear the EU apart!" għandha, għalhekk, tiġi rreġistrata. Madankollu, jenhtieg li jingabru dikjarazzjonijiet ta' appoġġ għal din l-inizjattiva taċ-ċittadini proposta biss jekk din hija maħsuba għall-preżentazzjoni, min-naħa tal-Kummissjoni, ta' proposti għal atti legali tal-Unjoni għall-fini tal-implimentazzjoni tat-Trattati fl-ambitu tal-kamp ta' applikazzjoni msemmi fil-premessi 3 u 4.

ADOTTAT DIN ID-DEĊIŻJONI:

Artikolu 1

1. L-inizjattiva taċ-ċittadini proposta bl-isem "Let us reduce the wage and economic differences that tear the EU apart!" hija rreġistrata.
2. Madankollu, id-dikjarazzjonijiet ta' appoġġ għal din l-inizjattiva taċ-ċittadini, sakemm din hija maħsuba għall-preżentazzjoni, min-naħa tal-Kummissjoni, ta' proposti ta' atti legali tal-Unjoni għall-fini tal-implimentazzjoni tat-Trattati fl-oqsma tal-kundizzjonijiet tax-xogħol, tas-sigurtà soċjali u l-protezzjoni soċjali tal-haddiema, tal-protezzjoni tal-haddiema f'każ li jintemmilhom il-kuntratt tal-impjeg, tal-informazzjoni u l-konsultazzjoni tal-haddiema, tar-rappreżentazzjoni u d-difiża kollettiva tal-interessi tal-haddiema u tal-impjegaturi, inkluż il-kodeterminazzjoni, tal-integrazzjoni tal-persuni esklużi mis-suq tax-xogħol, tal-ġlieda kontra l-esklużjoni soċjali, u tal-modernizzazzjoni tas-sistemi ta' protezzjoni soċjali, jistgħu jingabru biss sakemm dawn l-atti legali ma jiġux applikati għall-pagi jew għad-dritt ta' assoċjazzjoni, tal-istrajkar jew id-dritt li jiġi impost lock-out.

Artikolu 2

Din id-Deċiżjoni għandha tidhol fis-sehħ fit-22 ta' Mejju 2017.

Artikolu 3

Din id-Deċiżjoni hija indirizzata lill-organizzaturi (il-membri tal-kumitat taċ-ċittadini) tal-inizjattiva taċ-ċittadini proposta li ġġib l-isem "Let us reduce the wage and economic differences that tear the EU apart!", rappreżentata mis-Sur Márton GYÖNGYÖSI u s-Sur Jaak MADISON li jaġixxu bħala persuni ta' kuntatt.

Magħmul fi Brussell, is-16 ta' Mejju 2017.

Għall-Kummissjoni
Frans TIMMERMANS
L-ewwel Viċi President